

## ( १२ ) वेश दिगम्बर धार...

वेष दिगम्बर धार, चले हैं मुनि दूल्हा बन के,  
मुक्तिवधू के द्वार, चले हैं मुनि दूल्हा बन के ॥

पञ्च महाव्रत जामा सजाया, दशलक्षण का सेहरा बंधाया,  
चारित्र रथ हो सवार, चले हैं मुनि दूल्हा बन के ॥ 1 ॥

बारह भावना संग बराती, समिति गुप्ति सब हिल मिल गाती,  
हर्ष से मङ्गलाचार, चले हैं मुनि दूल्हा बन के ॥ 2 ॥

राग-द्वेष की आतिशवाजी छूटी, क्रोध कषाय की लड़िया टूटी,  
समता पायल झंकार, चले हैं मुनि दूल्हा बन के ॥ 3 ॥

शुक्लध्यान की अग्नि जलाकर, होम किया कर्म खपाकर  
तप तेरा यशगान, चले हैं मुनि दूल्हा बन के ॥ 4 ॥

शुभ बेला शिव रमणी वरेंगे, मुक्ति महल में प्रवेश करेंगे,  
गूँजेगी ध्वनि जयकार, चले हैं मुनि दूल्हा बन के ॥ 5 ॥